

कविता पाठ्यक्रम लेल अवश्य पठनीय

संशोधक : काशीनाथ

जीवकायक : नाथू दे मधु

कीर्तिनारायण मिश्रक : श्रीमान् आ

इम लयन नहि लिखत

रमानन्द रेणुक : ओकरे नाम आ

अन्यता

उदय चन्द्र भट्ट 'विश्वी'क : संकल्पित

सौख्य अथवा पर आ

प्रस्ता स्थिति में

बुकास सोमक : निज सम्पादकता द्वारा

महा प्रकाशक : कविता सम्मेलन

रामलोचन ठाकुरक : इतिहासकता आ

प्रतिष्ठा (आ.)

कुणालक : श्रीमान् नाम

अन्तिपुष्पक : सङ्ग्रहाद्

आरुह्य कविता
अनुक कविता

रामलोचन ठाकुर
अन्तिपुष्पक

आजुक कविता



सम्पादन

राम लोचन ठाकुर



अरुणोदय प्रकाशन, कलकत्ता

आजुक कविता

सर्वाधिकार : अरुणोदय प्रकाशन, कलकत्ता

प्रकाशक :

अरुणोदय प्रकाशन

३३/५, डा० देवदार रहमान रोड,

कलकत्ता-७०००३३

पहिल प्रकाश : विद्यापति स्मृति दिवस, १३६१ (नवम्बर, १९८४)

मूल्य—पाँच टाका

मुद्रक :

पायनियर आर्ट प्रिंटस,

कलकत्ता-५

Aajuk Kavita (1984)

Matihili

Edited by / Ram Lochan Thakur

Rs. 5/-Only

अपना दिस सं

** आजुक कविता वर्तमान परिवेश प्रसूत मानसिकताक प्रतिफलन थिक. ओना आइयो रजनी-सजनी लिखले जाइए—परञ्च से आजुक कविता नहि.

** इच्छा रहितहुं सभ कविक रचनाक समावेश नहि क पाओल. किछु रचना-कारक असहयोग आ किछु आर्थिक अभावेटा तकर कारण.

** एहि पोथीक पाछां एकेटा उद्देश छल जे आजुक कविताक स्पष्ट चित्र एके पोथी द्वारा पाठकक समक्ष उपस्थित कएल जा सकए. से कतेदूर भरि भ पाओल से त पाठके लोकनि कहि सकताह.

** कवि परिचितिक अभाव रहि गेल. ओना पोथीक कोनो कवि मैथिलीक पाठक सं अपरिचित त नहिजे छथि. संगहि कविक असल परिचय त हुनक रचनाए ने थिक.

** ई पोथी स्वर्गीय रामकृष्ण भ्ता 'किसुन' ओ राज कमल चौधरीक स्मृति मे समर्पित अइ.

—राम लोचन ठाकुर

सोमदेव

सोमदेव नाम्ना प्रसिद्धि प्राप्तः सोमदेवः सोमदेवः
सोमदेवः सोमदेवः सोमदेवः सोमदेवः

सोमदेवः सोमदेवः सोमदेवः सोमदेवः
सोमदेवः सोमदेवः सोमदेवः सोमदेवः

सोमदेवः सोमदेवः सोमदेवः सोमदेवः
सोमदेवः सोमदेवः सोमदेवः सोमदेवः

सोमदेवः सोमदेवः सोमदेवः सोमदेवः
सोमदेवः सोमदेवः सोमदेवः सोमदेवः

सोमदेवः सोमदेवः सोमदेवः सोमदेवः
सोमदेवः सोमदेवः सोमदेवः सोमदेवः

सोमदेवः सोमदेवः सोमदेवः सोमदेवः

क्रम	पृष्ठ
१. सोमदेव :	
ग्रामवाला	१
२. जीवकान्त :	
आत्म भक्षी	६
छेनी	७
३. कीर्ति नारायण मिश्र :	
भिनसर भ' गेल अछि	८
एहि अन्ध गुफा मे	९
४. रमानन्द रेणु :	
आजुक स्थिति मे	११
मात्र अपना लेल	१२
५. वीरेन्द्र मल्लिक :	
अस्ताचलगामी सूर्य के प्रणाम	१५
समानधर्माक नाम	१७
६. उदय चन्द्र भा 'विनोद'	
मैडमक नाम एकटा अवील	१९
डाइन	२२
७. सुकान्त सोम :	
हाल-समाचार	२४
हमर एकटा गाम रहय	२५
८. महाप्रकाश :	
जाबोक विरोध मे	२७
बयान	२९
९. कुलानन्द मिश्र	
ओना कहबाक लेल बहुत किछु छल हमरा लग	३०
अपना गामक नाम एकटा शोक गीत	३२

१०. रामलोचन ठाकुर :

अजगुत देश

३८

एहि संण्तीस बरस मे

४२

११. कुणाल :

युद्ध प्रसंग (१)

५०

युद्ध प्रसंग (२)

५१

१२. अग्निपुष्प :

इजोतक लेल

५३

भोर

५५

१३. विभूति आनन्द :

मोह

५६

ओ परदेशी

५८

—:०:—

सोमदेव

ग्रामवाला

ग्रामवाला जकरा हिन्दी मे कहैछ 'गाँव की गोरी'

इमरा फिल्म मे भेटली

गाम मे नहि ।

आब त' बाजू, की सूति, की पाति, की हंसुली, की दंरकत

की बुलाकी, की कारा, की छारा

नगरीय प्रदेशो मे भेटत

ब्रह्मबाबाक धाम मे नहि ।

△

छायावाद युगक गाम

कोनो पहाड़ी विहारस्थलीय गाछसमूह पर रहल होयत

जाहि गाछ सभकेँ पाँखि जनमि गेल

कोनो ईक्कल डाइनक ऑखि रमि गेल ।

△

आ' प्रयोगवादक गाम ?

कतहु विरुप आत्माक लोक मे हुआए । किनसाइत ओतय

अपनहि अपन अपन कविता पढ़ि पढ़ि

सुरासरोवर मे

मूढ़ डोलवैत हुआए वकपंचायत ।

△

आ' किछु नवका लक्ष्यहीन अनाम गामक नगर कविता ?

ई त' अकविता अछि

मिस्तिनक नाम, की मीताक नाम

प्रीतिनक नाम, की नाराबाजीक पत्नीताक नाम

आजुक कविता]

की अबूझ कल्पवृक्ष पपीताक नाम

की नगर । की गाम

नवीनताक लेल गहने नवीनताक छाँहि ।

भोतिआयल आयातित डिस्कोटाइप आधुनिकताक बाँहि
△

थेह सभ सोचैत सोचैत एक दिवस

ग्रामवालाक तलास मे नगर तजि

अयलहुँ अपन गम । आ' कि

अपनहि अपनहि एकसरे मिथीन भऽ गेलहुँ

पारदर्शी भ' गेल सोझाक नूँआ । से राडारक

दूरबीन भ' गेलहुँ

तार तार माँड भ' गेल नूँआक आर पार

फाटल पेओन आ' सड़ल चेफड़ी केँ काछि काछि

साफ सुभा रहल छल सुखायल गाछक पीयर कटहरक

खोघल तोघल मौसु-तौसु आँठी-तौँठी लस्ता-तस्ता

— एतय, एहि नग्न स्टेडियम लग

कोनो रोक नहि । डाठ नहि । मेलाक डाठ नहि
△

मुदा बंधु !

एहि दृश्यक कारवाँ केँ । कारी चश्मा है देखबाक लेल

पाषाणपद्धतिबद्ध दृष्टि चाही । हमर तरल नयन नहि

हमरा त' द्वारे पर साफ साफ दुर्गाक चिनमारि नजरि पड़ली

चिना हत्याक तरवारि नजरि पड़ली

आदमक खण्डहरि मे दनमनायल मानिकथरु भयने

नजरि पड़ली सह-सह करैत माता विश्वरूपा ।

ओ जँ थूँकि देखि त' बहि जयतीह

धनवती फैसनक फैसलून अनेको अलंकार

नखरंजनी । मानभंजनी । कुलभंजनी

नवकी पतरकी कारसन होटलकात सड़क पर

ओलखैत प्लास्टिक-वाला । रंगरंगीन चढ़ल

कागतक माला

एतय नहि भेयत कतहु

नगर बाबू लोकनिक नीलगातावला उपन्यास सभ मे

भेयत कतहु कतहु ।

हम एतय खुलवनन टेढ़, अमती काँटसन बढ़ल,

खूरसन फाटल, नऽह देखल । मुदा साँच कहै छी

ओइ मे एकोरत्ती नखराक बिल नहि रहय ।

बाँच जकाँ केशो देखल । जे ब्यूटी-पारलक मे

स्मार्ट नौआ द्वारा नहि कतरल छल

मलेरिया, टाइफाइड आकि ममरखा द्वारा

कतरि देल गेल छल

कूड़ापात्र सँ बीछल मालक कवाड़ी-काउन्टर सन । एकटा

आदम तन । कल्प उड़ल दर्पन

मूँत सँ सड़ल बिछाओनक पेओन पर लीखल

मिथिला शैलीक काँटक गाछ । आ' नाम गुलबदन

तलाकयस्त माया जकाँ

हे यौ ! हमरा त' गामक काया नहि लागल

मानवकी काया जकाँ ।
△

भीत सभ पर उगल पीपर

फाट सँ बहराइत करैत

माटि पर पड़ल चिह्नक

पटिया मे लेपटाइल बाष

मलकिनीक आँगन मे देह तोड़ैत " ... अबैत टगहनैत

म्याऽ ... म्याऽऽ ... म्याऽऽऽ

बुढ़ा तोड़ते गाय

अपने गोबर में गोंतल निडहेस चिबवेत

मूँ त चटैत बकरीं

अपने जीहक पाजु करैत महीस....

(आह ! अहू बेर बरखा नहि मेल !)

हूँआS...हूँआSSS

नदिया की मँगैत अछि ?

राति में गेल ...

आब कुँडली जकौँ उठत खसत धूँआ

जिम्भरक फुनगी पर । लंक लेत गिरगिट

बाजत टिकटिकिया

धुसुकि आयत कूकुर

चूल्हिक मूँह छा । ऐंठ कूठ ल' क'

आबि गेली म्या

किछु ने किछु करबै करत भूज-भाज

राखबै करत लोक लाज

पखारत अलमुनियौँक बाटी....

खेलायत भगता । देत गारि । मारत चाटी ...

सभटा सहती माय

ग्रामवाला । वयः सन्धिण पर भख रि गेली, हाय !!

△

ग्राम में ग्रामवाला कतय ?

रोगिनी आ कि माया

रस्ता-पेड़ा, बहरी-बसबाड़ि मे । के सोभरवैत अछि

सन्बन्ध । सम अपना अपना में अंध

चामक ओहार उठवैत

हारक अकालगुहा सँ बहरा ...ससरेत । चल अवेत

कीड़ा आ पीछु जकौँ फुदकेत । जेरक जेर

एकक बाद दोसर शिष्ट....

तौला सन पेट । ओइध सन टोंग

गन्हाइल बेलसन कप्पार

जनमेते चूबैत राव । जेना

सोइरिण मे द' देल गेल हुअण जुलाव !

फाटल बोरिया सं खसैत साबूत दाना

ए' S ए' SS ए' SSS

नव हरमुनियौँ । फाटल भाषी । बेसुर गान बजवैत

के फुर्र दै निकलि जाइछ बाट पर

कदम तर । घाट पर

छटकोने ट्राजिलर । लुंगी आ' रंगीन गंजी

चमेछी आ' ताड़ी महका गेल

बोल सइका गेल —

'गोरी तोर गाँव बड़ा प्यारा ।'

△

मुदा हमर ई गाम त' ओइन रंगीन चित्र नहि अछि ।

आ' कि बोला मेल

हमर ई गामे नहि अछि मित्र ! नहि अछि ?

—:०:—

जीवकान्त

आत्मभक्षी

अपन नाम माटिपर लिखि कऽ
 ओकर परिक्रमा चलेत अछि
 अहर्निश
 अहंकारक रत्न-जटित प्रतिमा कें
 दिन-राति पूजल जाइत अछि
 समसँ वरेण्य आ समसँ पूजनीय
 आइ अपने स्वरूप अछि
 पोखरिक कछेरमे ठेहुन मोड़ने ठाढ़
 पानिक दर्पणमे
 अपने स्वरूप कें मुग्ध भऽ निहारैत
 आजीवन अपने सौंदर्यक महिमामे
 गीत गवैत लोक
 सगरो संसारमे अछि
 लोक अपनाकें खयबामे लागल अछि
 अहंकारक यमदंष्ट्रा मे
 कसान्त कऽ फाँसल लोक
 तृप्त अछि
 ओ अपना कें
 अपने दाँतसँ
 कचकचा कऽ
 चिवा रहल अछि
 समस्त संसार आइ नष्ट होयवापर कृत अछि

*

छेनी

हमरा भीतर मे एक गोठ आकार-रहित
 पाथरक खण्ड अछि
 ओकरा अर्थ देबा लेल
 थोड़ेक हमहुँ परिश्रम कयल अछि
 जेना फुसर्ति मे छेनी-हथौड़ी सँ
 ओकरा टोक-ठाक कयल अछि
 बेसी काल एहि पाथरक खण्ड पर
 अहुँ लोकनि अपना मोन कें
 अपना छेनीसँ अंकित करैत रहलहुँ अछि
 मुदा, से बात अहाँ लोकनिकें
 बड़ थोड़ मोन होयत
 काल हमरासँ आ अहाँसँ कनेक पैघ अछि
 ओकरा हमरा लोकनि अपन जुता तरमे
 दाबऽ चाहैत छी
 मुदा, ओ हमरा लोकनिक जुताकें
 मोजर नहि करैछ
 कदाचित् ओकरा हाथक छेनी बेसी
 बलगर छेक ।
 हमरा भीतरक पाथरक खण्ड
 छेनीसँ सदा खोघल जाइछ
 कोनो आकार देवाक बेगरता
 सदिखन लागल रहैछ
 मुदा पाथरक खण्ड
 अन्तिम रूपसँ आकार पयबा लेल
 व्यग्र बड़ थोड़ होइत अछि ।

कीर्तिनारायण मिश्र

भिनसर भ' गेल अछि

भिनसर भ' गेल अछि

टेबुलपर राखल अछि चाह आ अखबार

आओर दिन जकाँ आइयो बड़ी काल सँ

कौआ कठफोड़बा माल आ कूकुर

केने अछि दिशा केँ निनादित

आइयो सूर्यक लालिमा

कुहेस केँ नहि चीरि सकल

आ लगले भ' गेल सौँसे सरङ धुआँह

बस्न केर खनखनाएब

गृह-स्वामिनी केर गरमाएब

भ' गेल अछि आरम्भ

बजर' लागल अछि कल पर डोल

भर' लागल अछि 'टब'

मधुमेहियासभ शुरू क' देने अछि घूमब

ओहिना सभ बात

स्थिर, घटनारहित, नियमित आ स्वाभाविक अछि

अखबारक पन्ना में आइयो अछि

हत्वा, अरबालन, बलारकार, साम्प्रदायिक भिड़स्त-वर्तमान

ओहिना किछु कालक बाद

हम भ' जाएब बहार

सड़कक भीड़ देखि लगाएब जनसंख्या वृद्धिक अन्दाज

[आशुक कविता]

टी० पी०, टेलिफोन आ मासिकक बी० पी० देखि

शुरू करब काज

काँच मालक बढ़ैत दाम

आ तैयार वस्तुपर सकत होइत सरकारी लगाम

हैत हमर चिन्ताक कारण

अपन भ्रिंशंकु अस्तित्व केँ बिसरि

भरि दिन करैत रहब कौटिल्य संभाषण

भिनसर भ' गेल अछि आ ओहिना आशुक दिन बीत जाएत

□

एहि अन्ध गुफा मे

एहि अन्ध गुफा मे

पहिल सुरङ्ग सँ भ' केँ

दोसर सुरङ्ग बहराएल छैक

दोसर सँ तेसर

लक्षाधिक सुरङ्गबला एहि गुफा केँ

प्रत्येक सुरङ्ग पर बैसल छैक

विश्रुतजिह्व सूर्यनख वज्रदन्त बिडालाक्ष

ओ दबाड़ि रहल अछि

आ हम पड़ा रहल छी

उतर सँ दक्षिण

नदी सँ पहाड़

बमुदतल सँ ग्रह-उपग्रह धरि

सभतरि प्रखलित भ' रहल अछि ओकर अग्निबधु

सभतरि प्रक्षेपित भ' रहल अछि ओकर यंत्र व्यूह

[आशुक कविता]

[६]

कहियो नहि दूट' बला मूर्छा
छीन' लेल हमर अंतिम सांस
ठाढ़ अछि ओकर मृत्युदूत
छेकने सभ बाट
हम कहिया सं दू गोठ सुरङ्गक मध्य
लौह-बिण्ड जकाँ गलि रहल छी
ओकर विवेकशून्य संकेत पर
निविध रूपाकार मे ढरि रहल छी ।

□

रमानन्द रेणु

आजुक स्थिति मे

आजुक स्थिति मे
हमरा सभ
सोनाक पिंजरा मे बन्न रहैत छी
भा औंखि मुनि
दूनू कान मे आंगुर दऽ कऽ
अनेरे चिचियाइत रहैत छी

गौंओँ सभ
बुभेत अछि बताइ
भा धकिया लेत अछि
घर आ घराड़ी

अनगींओँ सभ
छीनि छेत अछि मुहक ग्रास

आ हमरा सभ
चिचियाइत रहैत छी
आ सपनाक पिंजरा मे
बन्न रहैत छी ।

□

आजुक कविता ।

११

मात्र अपना लेल

मात्र

एकी पाली

हम लिखि नहि सकलहुँ

जिनगीक बाटपर

हमर अर्थी घाइर भ गेल छल

शब्दक जालमे फंसल

हम छहरिक प्रतिष्ठा करैत छी

मानव सं नहि

प्रस्युत मानवीयता सं डेराहत छी

पछिला बेर

ई हमरा विविध तरहेँ गळारने छल

आ अपन गर्म अंक मे

हमरा जिनगीक रस चटौने छल

किन्तु समय साक्षी आछि

हमर अस्तित्व

धकटा खट्टो सं गेल-बीतल अछि

स्तरक बात

भला हम की जानब ?

मात्र विरोधाभासे मे

जीवाक आदति पड़ि गेल अछि

भरतीक स्वर्णिम स्वप्न सं

अपना केँ फराक राखि

हम धकटा दुनिया बसौने छलहुँ

ओ स्वयं कुमारि छल

आ अपना सं हाथि थाकल छल

एतेक पेश नाम बाट

तय कयलाक पश्चात्

हम मात्र अर्थहीनताक राज पौलहुँ अछि

आ मात्र येह अर्थहीन जिनगी

जीवाक हेतु हम बिबश छी

जीवनक रक्तहीनता

शून्यता

आ पाप-बोधक दस्तावेज

हमर रचना अछि

शब्दक स्तूप

आ बिचारक धमनी

आइ वास्तविक छैक

समय

चेतनाक प्रतिफल

प्रतीति छैक

जीवन मात्र धोखा छैक

आवाजक घेर मे

बस धकटा छवि छैक

जीवन सौंभ बनि गेल

हाथ किछु लागल नहि

तेयो हम चलैत छी

स्वयं केँ थोखा देत

हम आगां बढ़ैत छी

तब किंग ऑफ़ क' उगरेक
विश्राम धरि
किन्तु आवा के जोगीने
जिवेत रह्य
सेहो एकटा पैघ धोखा छैक
जीवनक अर्थ
आइ समय रुँ चुकि गेल छैक
यथार्थ केँ
ओकर सम्पूर्ण अर्थहीनताक संग
ग्रहण करब
हमर विवशता अछि
सामर्थ्य मे निहित
मात्र येहटा सत्य अछि

अस्मायल गामा गुग के प्रणाम

एक जड़ता
जे मन प्राण आ चेतनपर
पसरल जा रहल अछि निरन्तर
महाशून्यक विस्तार
निधुनन बन्धकार
नहि कोनो ओर-छोर पारावार
काल समुद्रक महावक्ष पर टिमटिमाहत
एकटा अग्निपिण्ड
उत्ताल तरंगक बीच संघर्षरत
एकटा बीर योद्धामत्स
भूयडा मारैत अनेकानेक बोआर
मधुमाछी जकां छुधकल-टेंगरा पोठी हचना
तेयो,
तेयो विजयोछासक स्मित हास अछि पसरल
धानक छाबा जकां जल-तरंग पर, सैकत शैय्या पर,
इजोरियाक चटाइ पर !
एकटा मोनक बितान—
शांत निस्तब्ध राति
सुगन्धक बणन बटैत घर-घर
अलतायल बलात आ
कोनो घर त बहराहत चित्कारक मर्मभेदी स्वर
स्त्रीक आर्तनाद
गोलीक आवाज' बम-विस्फोट
थाना पुलिस कचहरीक तमाशा

खेल खतम

व्यवस्था द्वारा अभियुक्त तलाशीक आवासन
तेयो,

तेयो लोक अछि सूतल नितभेर वा गवदी मारने
कोनो गांडीवधारीक प्रतीक्षा मे

कोनो भगत सिंह

कोनो आजादक प्रतीक्षा मे !

एकता महायज्ञक बिज्ञापन —

देशपर युद्धक सम्भावना

आकाश मे मड़राइत झुण्डक झुण्ड गिद्ध

आणविक शक्ति परीक्षणक समारोह

गृह युद्धक आगि मे पजरैत सम्पूर्ण देश

पाखंडी नेता लोकनिक हाथ मे गुमराह

दिग्भ्रमित युवा-शक्ति

सम्पूर्ण आन्दोलन के समाप्त करवाक उपक्रम

प्रतिक्रियावादीक ताम-भाम

चमचा-सम्मेलन, पराजित-पराभूत

जयचन्दक राजनीतिक पड्यन्त्र, अन्हरजाली

महारथी महायोद्धा मन्त्र विद्ध

तेयो,

तेयो होमक धुंआ सं लोक नहि भ सकल

अछि आन्हुर

ग्राम एखनो पजरि रहल अछि

कस्त्रा एखनो सुनगि रहल अछि

शहर एखनो लहकि रहल अछि

—:०:—

[आजुक कविता]

समानधर्माक नाम

हे हमर समानधर्मा ! समाप्तप्राय अछि

सैंतीस वर्षक कारी-स्याह राति कुहेस

फाटि गेल अछि भिनसुरका छाल प्रकाश मे ई भ गेल अछि एख

जे राजनीतिज्ञ अछि पाखण्डी, चोर

की राजनीति, जनतंत्र, समाजवाद आओर न्यायक पाखंड

नहि टिकि सकैछ आब आओर दुर्दान्त अछि मनुक्कल यातना

‘टाइगर ब्रान्ड’ खोल भ’ चुकल अछि उधार

अपन स्थिति-बोध सँ अपस्यांत

भाषण पर भाषण द’ रहल सियार नहि भ’ सकैछ सफल

आब आओर बेसी दिन

आयातित दर्शन किंवा प्राचीन परम्पराक वैशिष्ट्य पूर्वज द्वारा

कौनल गेल उधार

हाथी, घोड़ा आओर किताक किता खेत-सामन्तवादी अवशेषक

आब नहि रहि गेल अछि कोनो अर्थ—नग्न वयार्थक समझ ।

शोषक अछि थोड़

आओर बहुसंख्यक जनता भ’ गेल अछि आइवासन

आओर भावुकताक शिकार जाबी लागल बरद जेकाँ

काटि रहल चकर सरकारी टिक्कारी पर मेहक चारू कान

आओर एइ सभ समस्याक मूल्मे अछि गरीबी

भुदा नहि छै के तकर ककरो परबाहि राजनीतिज्ञ केँ त’ कनियो नहि

स्वार्थ सिद्धिक अतिरिक्त

नेता अफसर पुलिस आओर जनता—सभके सभ अछि लागल

भरबा मे अपन खाधि । दुमहला केँ चौमहला बनयबा मे

नहि छै के ककरो गरीबी हटयवाक चिन्ता तत्काल

दोहाइ यथास्थितिवाद ! नहि छै के

ककरो पास कोनो उद्देश्य सम्प्रति जखन कि ई अछि सर्वविदित—

सम्प्रेष्य

[आजुक कविता]

जे छोट पूँजी के बनायल जा रहल छैक देश मे पेघ

सर्वहाराक काटल जा रहल छैक घेंट दिने-देखार

आओर एहि अनैतिक पूँजी-विस्तारक व्यापार मे शामिल अछि

मंत्री आओर पुलिस आओर सम्पूर्ण शासन-तंत्र

आइ लोक व्यक्ति सँ बोट बनि के रहि गेल अछि

कि नहि रहि गेल छैक

सर्वसाधारणक पास कोनो अधिकार संविधान बनल अछि 'फार्स'

कि नहि रहलैक आय आत्मा नामक वस्तु ककरो पास

राष्ट्रीयकरणक एहि युग मे

अर्थहीनता आओर कायरता आओर भावुकता

बनि गेल छैक लोकक आचरण मिथ्याडम्बर

भ' गेल छैक आदर्श आओर अवसरवाद आध्यात्मिकताक पर्याय

अनिश्चय आओर असुरक्षाक कैसर सँ लून सम्पूर्ण देश

क' रहल अछि यात्रा हिमालय सँ कन्याकुमारी धरि

रोटी सँ जनक्रान्ति धरि

गाम सँ पार्लियामेंट धरि

कविता सँ एटम धरि.....आओर अपन अपन

लाश केँ उधने चल जा रहल अछि लोक

क्रान्तिक नारा लगवैत अन्यायक विरुद्ध

सरकारक विरुद्ध

वर्तमान व्यवस्था आओर बुजुआ जीवन पद्धतिक विरुद्ध

प्राचीक लाल किरिन मे—

बढ़ि रहल अछि असंख्य-असंख्य नर-मुण्ड मुट्ठी तनने कि आव

मन्द करबाक अछि जय-जयकार साहित्य लेखन

समास करबाक अछि प्रबंधनाक नाटक सम्वादक परिपाटी

कि कण्ठक अछि जनताक मोह-मंग—हे हमर कर्ण.....हे हमर समानजमी

—:०:—

संदय चन्द्र भा "विनोद"

मैडमक नाम एकटा अपील

आइ

एक बेर फेर आयल छी

दिल्लीक दरबार मे मैडम

ओहि बेर असगरे आयल छलाह

विद्यापति ठाकुर

एहि बेर बहुत रास

बहुत रास अनने छी हीरा-जवाहरात

सीताराम कहु मैडम

हमर कोन गतात

हमरा ठामक लोक तऽ एखनो

बुताते लेल बितल जाइ छै

रौद मे सुबाइक बदला

तितल जाइ छै ।

हम बाध्य भऽ कऽ आयल छी मैडम

ओहि बेर राजाक सवाल रहै

एहि बेर प्रजाक सवाल छै

अही विचार करू

हमरा की भेटल

बाट केँ पपनी सं बहारैत

बर्षक बर्ष बीतल

करोज सं तिरंगा सटौने

आजुक कविता]

कुहरि रहल छी
अहाँक एहि राज मे
तेना जिवैत छी
जेना मरि रहल छी

अहाँक प्रत्येक सिपहसालार
भूठ बजेत छथि मैडम
अहाँ जुनि बाजब
शास्त्रिक दादी माँ
अहाँ नहि भूठ बाजब
जाहि घरक मुखिया फुसियाह होइछ
से घर निश्चयतः खकसियाह होइछ
के नहि जनैत अछि अहाँ केँ
हे राजीबक माय
दर्दक लय पर चलेत जीवनक
नहि लीअऽ प्रतिपाय ।

हमरा छोकनि सिनेही लोक छी मैडम
सिनेहे जिवैत छी
सिनेहे बरतेत छी
चान उपजाबै छी
ताराक खेती करै छी
हमरा खाली हाथ जुनि घुराउ
अन्यथा रहि जायब
दिवस रानीक बाकसक नूआ
अकौँ धराउ
हम अपन भाषा मंगेत छी

कोनो चान नहि
अपन स्थान चाहैत छी
कोनो सम्मान नहि ।

बिनती सं बन्दूक धरिक यात्रा पर
जुनि करु बाध्य मैडम
हमर जनकक देश थिक
जतऽ एखनो प्रत्येक वालाक
मोन-प्राण मे बास करैत छथि जानकी
एखनहु जतऽ युवक मे भेटताह महेश
हमर थिक मंडन मिश्रक देश
सुनने हेबै अहूँ काता आ खंडा
अनेरे ठाढ़ केने छी बितंडा
भऽ सकैए नहियोँ सुनने होइ
कोन बेगरता अछि
बातक बात सं फुरसति होयत
तखन ने काजक बात सुनबै
ओना अहाँ जे भ्राना कान सँ
नहि सुनैत छिये
सत्ते बड़ जुलूम करै छिये ।

हमर एहि बिनती
एहि संधि प्रस्ताव केँ
नहि ठोकराउ मैडम
हमर एहि सौम्य रूपक
प्रखरता नहि अनठाउ
हमरा वेह परक गुदड़ी

आ ठोर परक गीत
क्यो नहि छीनि सकैत अछि
अहाँ सं पहिनो
आर बहुत लोक प्रतापी भेल अछि ।

— १० —

डाइन

जहिया कहियो ककरो
गाम मे खोखी भेले
बुढ़ियाक माथ चनकि जाइ छले
नेना ककरो दुखित पड़े छले
पराभव ओकरा भऽ जाइ छले
एकेटा रंगमे भरि गाम
भऽ जाइत छले कुंडाबोर
रोगक कारण थीक बुढ़िया
सब उपाधिक कारण थीक ई डाइन ।
घाट केँ सधःस्ताता पत्नी जकाँ
आ कि मन्दिरक सीढ़ी जकाँ देखैत लोक
प्रत्येक दिनडा भीड़ केँ ब्रह्मक पीड़ी
भूमि पुजैत लोक
पीकरक घात जकाँ हरहराहत
आ केराक भालरि जकाँ कैंपैत लोक
लोक केँ अनठा कऽ जियैत लोक
अनका केहुनियाँ कऽ आगा बढैत लोक
सगर गाम बुढ़िया से डेराइत रहल
एहि गामक आदि शक्ति थीक ई बुढ़िया ।
ई बुढ़िया गाछ हंकेष

ई बुढ़िया काज करैत
हाथ पर हाथ धऽ कऽ जियैत
चिपति भोगी एहि गामक लोक
औखद बिनु मरैत गेल
मंत्र पर चढ़ैत गेल
एहिना राइ केँ पर्वत
आ पर्वत केँ राइ करैत रहत
आइ ओकरा डाइन
काल्हि ओकरा चुड़ैल कहैत रहत
एहि गामक धनीक सभक मादे
जिनक खिस्ता पसरल छैक
सब बड़की पोखरि केँ खुनौने अछि दैत्य
मनुखक असमाहि शक्ति केँ
अनठवैत लोक
डाइनक बल पर
जीवनकेँ स्पटियगैत लोक ।
नहि जानि कहिया धरि
एहि गामक रहैत ई हाल
नहि जानि कहिया धरि
विवेक बाबू रहता कंगाल
हे फेर ककरो खोखी उठलैए
फेर लोक बुढ़ियाक
फट्टक ठकठकौते
अज्ञानक उबरा मे
माउग-पुसष बोहिअइते ।

— ११ —

हाल समाचार

वैदिक नदी आ परीकथाक पहाड़ी सभसँ बेदुल
पतीस बर्षक विषम दूरी मे पसरल गाम हमर
कुमारि सपना सं अधिक रहस्यपूर्ण, आ
बंगोपसागरक लहरि सं अधिक छयपूर्ण
वस्तु आ स्थितिक समिश्रण सं गुजरि रहल अछि आ
व्यक्ति आ स्थितिक बीच तालमेल स्थापित करैत-करैत
हम किंकर्तव्यविमूढ़ भेल
आत्मीय कह' जोगर संबोधन केँ भिड़िया रहल छी ।

सभ किछु त ठीकेढाक छैः
गामक विपुल आबादी मे
कोनो ने कोनो घर मे प्रत्येक राति भोज होइते छै आ
हमरा सन कदन्न भोजी केँ पकवानक सुगंध लगिते छै...
स्तोत्ररत्नादली-या मालिकक दरबार मे
अग्योन्याश्रय सम्बन्ध स्थापित कएल जाइत छैक, आ
दूह-कोढ़ि के अथवलक विरुद्ध संघर्षरत कएल जाइत छै,
गामक मुखिया लोक केँ लगातार निर्मम होएनाक
उपदेश देत-देत थकैत नहि अछि ...

जड़काला मे बोरसि मे पकाओल जाइए अतीत आ
भविष्य नकली दांत पिसैत
प्लास्टिक हाथ नववैत निर्भवताक संगीत केँ बरजैत रहैए, एखर
हमरा लोकनि अपना रचनात्मक मूल्य केँ
बेसी सं बेसी दानपर बेचनाक लालसा मे

प्रतिदिन निलज्जताक सीमाधरि
न्यापारी संघ सं अलीक करैत छी । ई कोनो
अनट बात भेबो नहि कएल
युग सौदेबाजीक धिकै - से
रचनात्मक मूल्यक हो, चाहे इमानक आ
हमर गाम आ गामक लोक एखन
सौदेबाजी मे मगन अछि ।

सत्ते, गाम मे अखन त'
सभ कीछु ठीकेढाक छै ।



हमर एकटा गाम रहए

हमर एकटा गाम रहय
गामक कछेर मे बहैत रहै एकटा सदानीरा
जल बड़े शीतल आ सुल्वादु रहै । मुदा, आब ओ
सदानीरा सुखा गेल छै
छहोछित भ' दगारि फाटि गेल छै । ओ
हमर माय छल ।

हमर एकटा गाम रहय
गाम केँ छाड़ने रहै बड़कीटा बरक गाछ
ओकर छाहरि मे कतेको ने जेठक दुपहरिया नितौने रही
आब ओ गाछ ठुठ भ' गेल छै
कौआ नहि कुचरे छै
कोइछी नहि कुहकै छै । ओ
हमर बाप रहथि ।

हमर एकटा गाम रहय

गाम के चारुभर सं बेढ़ने हरियर कनोर बाध-बोन पर

नचेत रहे बटगामनी'''मलर' बरहमाता । मुदा,

आब ओ परपट्ट भ' गेल छे

ओहिठाम धूरा उड़िआइत छे । ओ

हमर भाय-बहिन रहय ।

हमर एकटा गाम रहय

गामक एक कात मे लगौने रही एकटा फुलबाड़ी

एक कोन मे रोपने रही

रजनी गंधाक एकटा भाइ

ओकर गन्ह मे कतेको दिन धरि

मातल रही । मदहोश रही । मुदा, आब ओ

रजनीगंधा मौला गेल छे । ओकरा सं

सुगंधित बसात नहि निःसृत होइ छे । ओ

हमर पत्नी रहथि ।

एकटा सुल्हायल सदानीरा : माय

एकटा ठुठ बरक गाछ : पिता

परपट्ट भेल बाध—बोन : भाय-बहिन

एकटा मौलायल रजनीगंधा : पत्नी

पारा ओखरल अयना मे नचेत

सत्तरिटा अपरिचित प्रतिबिम्ब मे परिचित

एकटा हम ! आ,

हमर तरबातर धरती

तरहथी पर अंकल आकाश

छाती पर दौड़ैत ट्राम ...

— ! —

महाप्रकाश

जाबिक विरोध मे

ओ आवमी जे कलम सँ दिशा केँ

अनुप्राणित करैत छल

ओकर पत्नीक बलात्कार भ' गेलैक

ओ आदमी जे आंकड़ा आ हिसाबक फरेबी चालिकेँ

परखि लेत छल । ओ सड़कक कातमे लजारिस

लहास भ' गेलैक । ओ युवा जे कविताक दुनियाँ सँ

निकलि । अपन सपनाक संसार हेरैत छल

सर्द-शहीद भ' गेल । ओ आदमी जे अपनेक

दहिना-बामा हाथ । कवच कुण्डल शिरस्त्राण छल

बागी गुरु द्रोण के हेरि रहल अछि ।

एहि महान देशक संविधान पर

कुण्डली मारि । जखन सं बैसल अछि

प्राइमरी स्कूलक मास्टर । समग्र

जनकल्याणी धारा-उपधारा गौत गंध

गंगाजल बनि गेल अछि

एहि प्रचंड वेतरणी मे । माय धरिक ओखि

सरकारी आवासन जकाँ बाँक बीरान बनल अछि

एहि बाँक बीरान मे के अछि पीड़ित

के अछि पीड़क । के अछि पीड़ाक साक्षी ?

इतिहासक अन्दार गली सँ ल' क' । वर्तमानक

इन्द्रधनुषी रोशनी मे हमर कवि लगातार

बतहा महादेव जकाँ बौआ रहल अछि

किन्तु हमर एहि शान्ति प्रिय
ऐतिहासिक न्याय व्यवस्था मे । कतहु
कोनो तरहक चर्चा अपेक्षित नहि होयत
कविक शब्दावली । लवारिदा कूकुरक हेँज
चतुर्दिक भुकेत अछि । भुकेत किएक ?
अहाँ कहैत छी मुदा । मुदा अहाँ जानी
विश्वास मानी महामहिम । ओ आदि कविक कन्या
कविता कामिनी । हजार बेर बल्लुकता होइतो
पद्म पराग पर विलसित सरस्वती अछि !

□

बयान

माननीय न्यायमूर्ति
हम जे कहब सत्य कहब
सत्य छोड़ि किछु नहि.....
मामला अछि जे हमर नाना
वक्ता इलाही फैत केँ हमर माय केँ
मशहूर ओ मारुफ सोनाक चिड़ै
ई जागीर अता कएने छलाह.....
नचैत धारक कात मे सामवेद गवैत लोक जन
क्षमा करब न्यायमूर्ति
हम कने अवांतर चल गेलहुँ
मुदा अछि जे हमर माय आब बूढ़ि
जकर कथनी आ करनी मे
बरमहल एकटा पैघ दरारि

लज्जाहीन गरीबी जकाँ

हुलकी मारैत छैक

.....हमरा शक अछि

ओ हमरा एहि जागीरक

वारिस नहि घोषित करत ।

हमर सभटा मसियौत आ पिसियौत भाय

जगद-जगद गोलबन्द भ' रहल अछि

वातावरण मे एकटा हौलनाक कनफुसकी—

पसरि रहल अछि

ई सभ क्यो चोर उचका अछि

गाम सं शहर धरि एकरा

देखल जा सकैत अछि ।

न्यायमूर्ति हमर पिता आ पिप्पी

एहि जागीरक प्रति न्याय आ प्रेम

नहि बरति सकलाह, सिर्फ सुविधाक गाय

हुहैत रहलाह..... बांसुरी पर

बेसुर राग फुकेत रहलाह.....सिर्फ

हम अदाछत सं दरखास्त करैत छी

ई जागीर । ई बेजुबान गाय हमरा

सिर्फ हमरा दिआ क' हमर

पुस्तैनी हक आ हक केँ बहाल

आ बरकरार राखल जाय

ओना कहवाक लेल बहुत किछु छल हमरा लग

ओना कहवाक लेल बहुत किछु छल हमरा लग
जेना,
जंगली फूल सँ टपकैत ओस
अहांक सती-देह
हमर थकुचल पौरुष
डीह-डिहवार मे नहु-नहु पसरैत सान्ध्य-राग
उतरैत रातिक चिन्ता मे
बड़क गाछ तर
सिपहा लगाओल बेलगाड़ीक पांति
पजेबाक चूल्ह सँ नमरैत धुआ
ओना कहवाक लेल बहुत किछु छल हमरा लग ।

जेना,
हमरा सँ फराक हमर चेतना
दूटल-भाङल सपना जकां
हमर सभक खण्डित एकान्त
रौद मे एकमैत कुकुर
केरबी आमक गाछ पर भट्ठा फेकैत टिंक
बूध दिस छपकैत जनतंत्री भौड़
ब्रह्म किरायेदारक युद्ध विरोधी जल्था
दृष्टी छीपि मे अंकित शांति प्रस्ताव
ओना कहवाक लेल बहुत किछु छल हमरा लग ।

जेना,

अमिताक बेगरता तर निश्चेष्ट हमर कविता
प्रियजनक असुरक्षित सुसुप्त सनेम
फूलक टियरगोसी गन्ध
पीठ छागल ककरो सिसकी
माछ आ लहरिक प्रेम
सांस आ सीनाक बन्धन
छुटैत शहरक चौबट्टी पर अहां सँ हमर हड़बड़ भेंट
ओना कहवाक लेल बहुत किछु छल हमरा लग ।

तनक पाप
मनक पाप
कतेको बरखक सहवासक आगां अरिचयक खड़ा
कोढ़ी पर नोर जकां भरैत कलहुका कथा-व्यथा
पोखरिक पानि मे पैसेत घाट
ओ गीत
ओ गजल
आदिम वासनाक कांपैत स्वर मे गाओल
ओना कहवाक लेल बहुत किछु छल हमरा लग ।

बरखा सं छद-बद मेल बंसबिट्टी
ओलती सं बानीक ओछार
नाभि-लगा गड़ैत कांट
ककरो नाम छैत हम आ डूबैत कपोत
दिन भरिक कमाइ —उदासी
राति भरिक सहेन्ता पिआस
गाम सं ताजमहलक दूरी
कब्र मे जेबा सं पहिने तबआरि उठैबाक विवशता

किछु करवा नहि करवा पर ओझड़ल निणय
 बदैत हाथपर शंकाक लाठी
 फांस मे दबलैत गरा-जोड़ी
 तइल घर
 भखरल चबुतरा
 ओना कहवाक लेल बहुत किछु छल हमरा लग

□

अपना गामक नाम एकटा शोक गीत

बहुतो बुझनिहार लोक जकां!
 स्वर्ग-नर्क मे हमरो कोनों विश्वास नहि अछि
 मुदा स्वर्गक नाम पर आस दैत सुख
 आ नर्कक नाम पर गुम-सुम दुःखक
 कलना जलन करैत छी
 हमरा बहुतो गाम जकां
 अपन गाम मन पड़ेछ

हमर गाम
 एकटा धारक किन्हेर मे
 कोनो भूमटगर बबुरबन्ना-सन
 गारा जोड़ी कयने ठाढ़ मेळ
 चालिस-पचास टीलहुमा घर सभक नाम थिक
 जत' जाड़ आ बरखा त'
 सभ साल अघैत छैक रपटा दे

मुदा ओहि बाडु भूमि-भूमि
 कमे काल जाइत अछि बसन्त
 हमर गाम
 शहर-ठाम थिक
 कमे-कमे निरन्न होइत माधव
 दिन-दिन उघार होइत राधा
 आ एहने किछु आर लोक सभक
 जकरा सभक हारल प्राण
 सपनो देखैत काल घिघिआइत छैक
 आ जिनगीक छोट पैघ सभ मोकाम पर
 पहुँचवाक कम मे रिरिआइत छैक
 शहर-ठाम थिक ओ
 किछु भांपलो लोक सभक
 जकरा गाम मे रहला सं लगैत छैक
 जे गाम मे लोक अखनो रहैत अछि
 हमर गाम
 एकटा एहन कुशल हाथक रचना थिक
 जकरा लग कौशल त रहैक नैसर्गिक
 मुदा सामग्रीक निट्ठाहे अभाव रहैक
 घर सभक कोनटा लागल केराक थगह
 किछु बांस-बबूर
 किछु आम-लीची
 दू-चारि गाछ कटहर-महुक
 त' दस-बीस गाछ ताड़ो खजूरक
 जत'-तत' दस-बीस गाछक आमक गड्डुली
 देवी-देवताक पीड़ी-गह्वर सेहां दू-चारि ठाम
 हेंवनिएक लगाओल दूटा सरकारी चापा कल

भा पौखरिक भीड़ पर प्राइमरी स्कूल खण्डेश्वर
 एकदम पुवारी कात भेटत
 डोमटोली सं भिड़ले कच्ची सड़कक बामा कात
 धीर पती जकां ठाढ़ अकादास्त बटवृक्ष
 हमरा गामक खास आकर्षण थिक

हमरा गाम मे बहुतोरस वस्तु अहां के नहि भेटत
 अभाव बरोबरि एहि गाम के
 स्थायी भाव रहलैक अछि
 हमरा गामक स्कूल मे राष्ट्र-ध्वज फहराओल जाइछ
 एहि स्कूलक बूथ मे लोक भोटो खसवेत अछि
 अपन एहि देश मे तीन युग सं
 अपने सभक राज थिक
 तखन हमरा गाम सं पटना धरि
 सड़क कहिया बनते
 ककरो बुझल नहि छैक
 दिल्ली त' फराके सुनेत छिये
 जे बड़ी मानी दूर छैक
 प्राइमरी स्कूल जकाँ कोनो स्वास्थ्य केन्द्र
 एखनो धरि नहि भेल छैक एहि गाम मे
 एकटा पुलिस फांड़ी
 नगर इम्हर जरूर स्थापित भेलैक अछि
 गामक दूटा बौझायल छींड़ा
 पुलिसक नजरि मे चढ़ल छैक
 सुनेत छी, इएह सभ
 खानगी मे कहैत घुरैत छैक
 जे हाथ पसारब सं हाथ उठालैब

बरोबरिण निगीयक बात होइत अनेक अछि
 सभठाम जकां अहू गाम मे
 सोचल त इएह गेल-रहैक
 सभक ठोरपर सुखक बंशी रहैतैक
 भा सभक भुज-वाश मे
 लजाइत भेटतीह एकटा सत्यभामा
 एकटा सुमद्रा
 कि एकटा लखिमा ठकुराइन
 पोथी सभक पांती मे
 मात्र सुखक आखर अंकित रहैतैक
 कोनो सूर्य
 कि चन्द्रमा
 कि आकाश बांटल नहि जायत
 मुदा तेना क' वास्तव मे भेलैक नहि
 आ बीत-बीत मुट्ठी-मुट्ठी
 बुझियार सभक टोल मे बंटा गेल
 सुख-शांति बखरा लागि गेल
 आ आत्मा तक बाँचल नहि दढ़
 आपकताक नाम पर
 कठियारी मे सङ्ग देब
 आब एकटा पैघ बात बुझल जाइत छैक
 सोचल त नहि गेल रहै
 मुदा दुःखक आखरे अधिकांश लोक पढ़लैक अछि
 सुखक आखर आखि देखबा लेल
 सीता केँ गाम पर त्यागि
 परदेशक आकर्षण मे दौगैत
 कतोक राम केँ विवश भ' जाय पड़लनि अछि

बहुतो दिन सं रामक हमहूँ अनुगामी छी
हमरे जकां आइ कयो फेर गाम सं
अपना मने अपन सुखक खोज मे परायल अछि
आइ फेर एकटा माय जोर सं चिकरेत छैक
फेर एकटा बाप माथ पर हाथ ध'
सांके जे असोरा पर बेसत छैक
से भोर भ' जाइ छैक एहि गाम मे

अही गाम मे हमर माय
लाज सं तीतल अपन मन मे
आन्दोलित चित सं
कहियो कामना हमर कयने रह्य
ठेहुनिया देबा सं
नगरक अनबिन्दार सड़क पर डाढ़ हेबा भरि
हम अही गामक कण-कण मे
अनुगुञ्जित जीवन-राग
कान पार्थि सूनल अछि
आ छाक भरि गाबोल अछि
हमर संभावनाक अभिलषित कथा
हमर शेषक अवोध कथा
आ हमर यौवनक रसतेत कथा
अही गामक बेहोश परल धरती मे अंकित अछि
हमरा पितामहक श्राद्ध मे दागल गेल लाढ़
आ हमरा पितामहीक सारा
अही गामक कुसियारक खेत मे
आ धारक सटले कात मे
अवनो मौजूद अछि
काहि एहि हीत-मीत गाम मे

जं अपन गामक अनुभूति सम्मित लागत
कत' जाक' सरिपहुँ तखन
ताकव अपन गाम
जत' हमर पुरखाक पौरख अर्पित भछि
आ केहनो भंभावाती मौसम मे
हुनक संयमक अद्भुत मर्यादित वृत्तान्त
जाहि गामक एहि सिमान सं
ओहि सिमान धरि अंकित अछि
आत्मा सङ एना क' एक मेल
पार्थिव सम्बन्ध सं जोड़ल अपन गाम
कर्ज वा उधार मे भेद्यत कत'
अपने सं हैत की संभव कहियो
फेर सं एकर ओरिआओन कयल
अपना गामक लेल ई शोक गीत
हमरा मोनक कोनो अवशकुन नहि
सात्र हमरा मनक
एकान्त ममताक उद्देश थिक
ओना हमरा गामक लेल
किछु ने किछु सिनेह सं सोचब
निश्चिते बहुत जरूरी छैक

— : —

अजगुत देश

ई आकाशवाणी थिक

विचित्र सम्वाद पढ़ि रहल छी

आचार्य अनटोल

हेमनिष्ठ मे

भारतीय भू-सर्वेक्षण विभाग कें

बकटा नव देशक पता लगावैए

जे

तीन कात नदी

आ एक कात पहाड़ सँ घेरल अइ

नामकरण कएल गेलैए

अजगुत देश

ओना

किछु भू-तात्विक लोकनिक मतें

ई देश नव नहि

बड़ पुरान थिक

इतिहास सँ पुराण धरि

जनक

याज्ञवल्क्य

गौतम

कपिल

कणाद ... क

जन्मस्थान

मिथिला

तिरहुति बा

विदेह भूमिक वर्ण

एकर ज्वलंत प्रमाण थिक

मुदा

भू-सर्वेक्षण विभाग

एकरा नहि मानैछ

ओकर कहब छैक जे

पुराण कथित

मिथिला देश मे

जनमल छलाह

शिव शिंह

अपन

भू-भाषा-संस्कृतिक रक्षार्थ

कएने छलाह संघर्ष—आजीवन

एक नहि

सतरह खेप

भेल छल पराजित

दिल्ली सुल्तान

तेहने होइत अछि

मिथिलाक सन्तान

परजन

एहि अजगुत देशक

मनुष्यक आकृति आ

पशुक प्रवृत्ति बला जीव

ने त माउग अछि

ने पुरुष

ते ई देश

आर जे कोनो देश किएक ने हो

मिथिला देश नहि भ सकैछ

किन्तु नहि भ सकैछ
ओकर कह्य छैक जे
पुराण कथित
मिथिला देश मे
जनमल छलाह
कनिपति विद्यापति
बोषित कएने छलाह
बाळचन्द बिस्नावइ भाषा
गओने छलाह
परम प्रिय
पावन
तिरहुत देश

परञ्च
आजुक
पमरियाक तेसर सन
हाजी-हाजी करैत
नाचि-नानि
जनगन-मन गवैत
कविनामधारी जन्तुक ई देश
आर जे कोनो देश किएक ने हो
मिथिला देश नहि भ सकैछ
किन्तु नहि भ सकैछ

ओकर कह्य छैक जे
पुराण कथित
मिथिला देश मे
जनमल छलाह

भगजननी जानकी
धरती पुत्री
सीता
बनिका
अपमानित कए
कटओने छल
अपन
नाक
कान
लंकापति रावणक बहिन
सुपनेला

परञ्च
आजुक
सुपनेलाक तरना चटैत
मां मैथिली केँ
नाक
कान
काटि
घर सँ
बेला देनिहार
सन्तानक ई देश
आर जे कोनो देश किएक ने हो
मिथिला देश नहि भ सकैछ
किन्तु नहि भ सकैछ

ओना
अनुसन्धान चलि रहल छर
आजुक कविता]

देश-विदेश सँ

भू-तात्विक

नृतात्विक

सभ आबि रहल छथि

बात

आगू यदि रहल छइ

तँ

बिचित्र सम्बाद

आजुक लेल

एही ठाम

शेष भेल

□

एहि संवत्तीस बर्ष मे

आ

ओकर पहर थकमका जाइ छइ

हाथक दुनदुनाइत घंटी

चुप भ जाइ छइ

कातक

कोनो दोकान सँ अबैत

रेडियोक आवाज

राष्ट्रपतिक भाषण

राष्ट्रक नाम

प्रगतिक लेखा-जोखा

आजादीक

संवत्तीसम वर्षगांठ पर

'संवत्तीस बर्ष !'

ओ निसास ओदेष

भाइ सँ

ठीक संवत्तीस बर्ष पहिने

ओ कलकत्ता आयल छल

ओहिना मन छइ

सिनेमाक रील नकाँ

समस्त घटना

जेना आखिक लोका

नचेत होइ

एक दिन

निसाभाग राति मे

जखन कि सगरो गाम निलबद्ध छले

डुम-डुम करैत

जुमि गेल छले

गोर चालिसेक पुकिस

घेरि लेलके

चारुकात सँ ओकर घर

बरक फटक तोड़ि देलके

आ

ओकर बाप के

पकड़ि क ल गेलै

ओना ई गप्प

ओकरा बाद मे पता लगलै

जे ओकर बाप

सोराजी दल मे छलै

आ ओकरे गामक जमींदार

सतखरेन बाबू

ओकरा पकरबओने छले

जे

पुलितक बंगहि छले

से त

ओ अपने आखिष्ट

देखने छले

तकर

मात छ-एक बाद

एक दिन ओ हुनलक

'देश अजाद भ गेले

सोराजी दल जीति गेले'

आ

तहिया ओकरो मन

खुनी सं नाचि उठल छले

लोक सभ कहै जे

आब ओकरो वाप कें

जहल सं छोड़ि देते

ओहो

बुरि गाम एते

युदा

दिन पर दिन

मात पर मात

बीति गेले

ओकर बाप

बुरि क नहि एले

आ

सतखरेन बाबू

ताही बेर

डिह्ली गेले

लोक सभ कहै

मिनिस्टर बान गेले

आ

ताही साल

अगइनी मे

ओकर माम

गाम गेल छले

धुरती काल अपने संग

एकरो कलकत्ता लेने एले

'सरो,

ई रिकसा स्टैण्ड बना लेलन ...'

आ

तराक द ओकरा छावा पर

डंटा पड़ैत छइ

ओ छिछमिछा चाहए

टारु पर नजर पड़ैत छइ

कत्तेक पातर भ गेलैए

एहि संधतीस बर्ष मे —

एहि संधतीस बर्ष मे—ओकर हाड़ कत्तेक

जगजियार भेलैए

एहि संधतीस बर्ष मे—

एहि संधतीस बर्ष मे—ओकर डांड कत्तेक झुकलैए

एहि संधतीस बर्ष मे—

एहि संष्टीस बरख मे पुलिसक लाठी कत्तक
सबधानस भेलेए

एहि संष्टीस बरख मे—

एहि संष्टीस बरख मे —ओकर गारि कत्तक घिनाओन भेलेए

एहि संष्टीस बरख मे—

आ

ओकर पहर

अपनहि नहि जाइ छइ

घंटी—

इनदुनाय लगै छइ

‘हन्ने कहाँ ?

इधर चलि’

आ

पुलिसक धक्का सँ

ओ खसेत-खसेत बंचेए

साबमे याना छइ

अहिया

ओ कलकत्ता आयल छल

ई याना नहि छले

ओ अपन गामक

असगरे छल

हखन

गोर चालीसक हेतै

केओ ठेला ठेले छइ

केओ रिक्सा दने छइ

केओ भाका उधे छइ

एहि बेर

ओ गाम गेल छल

सगरो दुसधटोली भइ पड़े छल

एकोगो पुरख-पातक पता नहि

जेना ओइ बेर भेल छल

नखन कि

ओकरा बाप केँ

पकड़ि क ल गेल छल

सगरो दुसधटोली

पड़ाइ लागि गेल छल

ओना

एहि बेर लोक

डरै गाम छोड़ि

पड़ाएल नहि छल

पेटक खातिर

पड़ाएल छल

डिल्ली

पंजाब

ओ सोचेए

एहि संष्टीस बरख मे

कत्तक टोल

कत्तक गाम

खाली भेल हेत

एहि संष्टीस बरख मे

एहि संष्टीस बरख मे कत्तक जुमान-जहान

अपन लोक-वेद

गाम-घर

तेजने हेतै

एहि संष्टीस बरख मे

एहि संघर्षत बर्ख मे रोटी कत्ते क महग मेलेए
 एहि संघर्षत बर्ख मे
 एहि संघर्षत बर्ख मे मजूरी कत्ते क सस्त मेलेए
 एहि संघर्षत बर्ख मे
 एहि संघर्षत बर्ख मे थानाक संख्या कत्ते क बहसेए
 एहि संघर्षत बर्ख मे ...
 'साछा निकाल पांच ठो खैया'
 'पांचगो कहां स आयगा हुजूर
 आइ भोर स त
 दुइएगो कमाया हाथ ...
 हमरा लाइसेन्सो हाथ ...'
 'लाइसेन्स का बच्चा ...'
 आ
 एगो जबरदस्त थायर
 ओकरा कनपट्टी मे लो छइ
 ओ चकभाउर द
 खसि पड़ेए
 भांखिक आगू
 अन्हार भ जाइ छइ
 ओकर डांड मे लौंल नटुआ
 पुलिसक हाथ मे भुलै छइ
 ओकर पत्तेनाक कमाइ
 दू गो टाका
 पुलिसक हाथ मे उड़िआइ छइ
 पुलिस बिहुं सैए
 कतिक
 कोनो दोकान स

रेडियोक आवाज अवे छइ
 राष्ट्रपतिक भाषण
 राष्ट्रक नाम
 प्रगति क लेखा जोखा
 भाषादीक
 नएतीमम वर्षगांठ पर
 रिक्सा वाला
 एखनो बेहोश पड़ल
 ओकरा चारुकात
 अन्हार छइ
 गुज अन्हार

(स्व-निर्मित आत्मवाद अ, अलगाववाद के समाप्त करवाक लेख सत्ता पंजाब में सेना के तैनात क क युद्ध घोषणा क देखक। एही वहने समस्त देश में कार्यरत जनवादी कार्यकर्ताक गिरफ्तारीक योजनाआ मंजूरा बन' लगले)

कुणाल

युद्ध प्रसंग (१)

पेददलित लोकक देश
दलमलित भेल आइ
धर्मोन्माद बढ़बेत
अफवाहक रंगीन दुनियां बनबेत
आरंभ भ गेल
महान षडयंत्रक विराट प्रदर्शन
शनशानक इच्छा बनक केलेकए

आइ अहल भोरे/आर एक बेर
इथकड़ी भनभलाएल हेतै
कोनो मुक्तिकामी बन्हाएल हेतै
आइ अहल भोरे/आर एक बेर
सुगन्धि औनाएल हेतै
यिनेह मुरझाएल हेतै/आर एक बेर
सौन्दर्य मौलाएल हेतै
सत्यक गरदनि दबाएल हेतै

आइ अहल भोरे/आर एक बेर
फेर कलेक जोरे/आर एक बेर
मुक्तिक सप्यत दोहराएल गेल हेतै
शहीदक रक्त फेर खलबलाएल हेतै
फेर कलेक जोरे/आर एक बेर

सभ ठाढ़ होइत/आर एक बेर
दानव नृशंस
ने भागत ने बांछि सकत
से दिन तेहन दूर नजि/से दिन सतेक दूर नजि
से दिन तेहन दूर नजि
भमजीवीक उदय हेतै
परजीवीक अस्त हेतै
से दिन सतेक दूर नजि/सभ उठि ठाढ़ होयत
बोनिहार आ रेजा
यक़राइत निर्णायक लड़ाइ मे
बंदूकी सम्यता आ बारूदी व्यवस्था स
शोषणक कानून आ आत्मक संविधान स।

से दिन तेहन दूर नजि
इह त हेबाक छह
प्राप्य अपन लेबाक
हाथ उठा देबाक
आक्रमणक मुद्रा मे

युद्ध प्रसंग (२)

माउग कानि रहलए
आ संगार पूर्वतत चाढ़ अइ
माउग कानि रहलए
आ लोक बाट पर गुड़केत आढ़ अइ
माउग कानि रहलए
आ देबाक सभ स अह्मदावक विस्फोट होइए

धूँ आक लूप उठे ऐ

एमहर स

ओमहर सं

सभठाम स

हलदिल्ली, हड़बड़ी

अनघोल, आवमर्द

वजीव सन हड़कम्प में

एकटा गनगनी उत्पन्न करेत

माउग कानि रहलए

थम्हनाइ बिसरैत सन पड़ाइत रहनाइ

नोरक कोनो मूल्य नहि भेनाइ

सार्वभौमिकता छइ

कानूनक सरहद सीमा में छइ

धूँ आ स समपृक्त अन्हार छइ

अन्हारक गहवर में

चकराधिन्नी करैत आवाज भे

माउग कानि रहलए

अधरतिया में

बाट पर फौज गस्त दे छइ

गिद्धक जुलूस दबा के नीरैत चलेइ

डकैतक जिला में

लोक औखि मुकौने ससरैत जाइइ

जल्दी सूति रहैइ

चुप-चाप उठ' छोए

जंगल उगेइ एक-एक प्राण में

आ

माउग कानि रहलए । कानि रहलए । कानि रहलए ।

— :०:—

अग्नि पुष्प

इजोतक लेल

अन्हार गुञ्ज गाम दिस

आस्ते-आस्ते

बटूर आबि रहल अछि

कोनो हमर संगी

इजोतक लेल

लतरल जाइत हो जेना

कजरी लागल देवाल पर

कोनो मुक्तिकामी अपराजिता

फूलक लत्ती ।

गाम जत' अनघोल होइ

जत' रीलीफक रोटी

फासीक फना सन जुभाएल होइ

सामंत, मुखिया आ पुलिसक

एकटा छुड़ा गोल होइ

गाम अनघोल होइ

अन्हार घरक डिवियाक

मबरी लागल बत्ती के

कने आर उपका देखैए

हमर संगी — इजोतक लेल

हमर घरक इजोन पपरि गेलेइ

मौति गाम में ।

गाम जत' युवक के
 पकड़ि लेलके कोतवाल
 देवाल पर नारा लिखवाक अपराध मे
 आ अपराधी बेसल हो
 पुलिस-केम्पक देखभाल मे
 गाम जत' आब सिंगरहारक
 फूल नजि भड़ेत होइ
 सब टोल बचुरबोनी बुभाइत होइ
 कतौ बाढ़ि होइ
 कतौ दरारि होइ ।
 बाबूसाहेबक डरे आब
 लोक गाम छोड़ि नजि पड़ाइए
 अन्हारो मे एक-दोसराक
 बांदि पकड़ि आगू नदि जाइए
 एक गाम स दोसर गाम धरि
 बदि जाइए हमर संगी
 इजोतक लेल
 हमर संगी जे हमर बिचार भइ
 हमर संघर्ष भइ
 अन्हार गुञ्ज गाम दिस ।

भोर

बाजल कौआ - भेल सिनुरिया भोर
 सिंगरहारक सुगंधि स मांतल कन कन ओस
 गाम जागल
 बजूर-किसान जागल
 भागल अन्हरिया आ कुहेस
 किछा जकां ठाढ़ छेक पुलिस
 गामक बाद ओर ।
 उड़ल चिड़इ चोंच भरि दाना लेल
 खेतहि मे सुवाएल कुमियार दिस
 आंखि मे फाटल धरती
 भूखे कनैत बच्चाक मोर ।
 कोठी भरल
 उमरल छल दलान
 मालिकक आंगन मे
 आइ नाचत
 मोलबो कला सँ इन्द्रधनुषी मोर
 केहन ई भोर
 गुड़ही जकां कतबो ओ
 उड़य आकाश
 हमरे सकत हाथ मे छै अनन्त डोर
 उमड़ल बलान सन
 बढ़ल जा रहलए लोक
 भडी माटि पर खसल छल
 धाम हमर इनहोर ।
 अपन साम्राज्य बढ़ेबाक
 बादकाव छै होइ
 हमरे सोनित सँ सुगा सन छै
 लगी आ अमरीकी बालकक ठोर
 हमरे गाम सन छै एल-सात्वाडोर

विभूति आनन्द

मोह

अहाँ एना भऽकऽ ठण्डा होयव
से नहि जनेत रही
दरकल रही अपन दुर्भाग्य पर

जे अधर-युगल
दाढ़िम जकों भलकेत
दराड़ि जकों फाटल छल
भीतरसँ प्योन जकों साटल छल
अहाँ एना भऽकऽ भाङल होयव
से नहि जनेत रही

अहाँ केँ कोन मोने बजावी मीता ?
जकरा हम दिव्यांशु बुझने रही
ओ हिम-खण्ड निकलल
जे गीत
पराती बुझि डोर पर अनने रही
समदाउन आ उदासी भऽकऽ बहरायल

अहाँ भालरि जकों डोलव —
हम नहि सोचने रही

हे ! मोर आ साँझ धूनि मे

सेहो होइत छे करक

अहाँकेँ कोन धूनि नामे सम्बोधित करी ?

जीवंत कहैत जीह कुचाइथ

मृत कहैत कचोट होइथ

जाउ, अहाँ तँ कटिस

अहाँक सम्बोधनक तँ नहि कोनो दरकार

कारण,

जे राहिर जकों जीवैत हो

जकरा सुलायल बच्चादानीक दर्द नहि जानल हो

जे सुलायल स्तनक कारण नहि तकने हो

आ स्पन्दन हीन होइ जकर मोन-प्राण

जाउ, तकरा सँ हमर कटिस

ई सहज विरोध थिक हमर अहाँक नामे

भल करैत छी, जे

आला जकां सांठल रहैत छी

पाच जकां पाचल रहैत छी

हमर तँ माटि-बाँकर आ

मरबट्टी धरि भऽ चुकल भछि

आ नौंता चुकल भछि हांस

जाहिसँ निरीह छागर नहि

अताह नर-भक्षीक संहार हेते

अहाँ दम्भा जकां फुलैत रहू

मकड़ा जकां फुलैत रहू

हम अपन ऐ बिचार-दलक संग

प्रस्थान कऽ रहल छी

हमरा विश्वास अछि
जे पाछा ऐ गंधक संग अहां दौगच
ओहि नेना जकां
जे मोटरक जड़ैत तेलक गंध कें
सुघे लेल दौगैत अछि पाछू-पाछू
हम तखनो स्वीकारि लेब
भोरक भुतियायलक स्वागत अछि

ओना अहां एते ठंदा होएच
से नहि गुनने रही
हम तँ अपन मोनक संसार बुनने रही
हे हमर मोनक चाटक कांट

तैयो हम अपेक्षा करब जे
अहां हमर मोनक चङ्गेरा मे
अंकुरी जकां आयब
यंत्रणाक खापरि मे पड़ल
लावा जकां फुटब अहां
मुदा
गाय जकां नहि रहब

—:०:—

ओ परदेशी

परदेशी पढुना के देखि
ओकर आँखि मे
सइसा किछु फुल्ला उठले
गोइक चंचलता
कलेजा मे समा गेले
आ आँखि बाटे बतिआय लगले
परदेशी पढुना के देखि
ओकर आँखि मे
कोनो अपरिचित मरदना
ठाढ़ भए गेले
आ कोनो बहिनाक ठेसगर मजाक
कतौ बेधि देलके
आ ओ कलेजा भरि हँस लागल
आँखि मे थोड़े काज, थोड़े आकुलता
आ एक लप डर सऽ
ओ कतौ थकमका गेलि
परदेशी पढुना के देखि
ओ तखनिये
लाल भऽ उठल—टूटटूट
मने भकराड़ अड़हुल, वा
आम सिनुरिया, वा
इगहरस सेब
कइलके कोनो बहिना तखनिये जेना....
तेहन ने मिलले बुझनुक मलीवा

कि उदात्त लसव 'गाछ

फले-फुले लदि गेल

परदेशी पढुना मे देखि

ओकरा निम्नन लागS लगले—

उगल चनरमा/भुमैत-गाबैत मोन

मौगी-मोनसाक गण/सिनुर-टेकुली

आ

देहक भीतर उठैत गुदगुदी मे

बुझाय लगले दुनियां जहान

बसात जकित गतिमान ओकर मोन

पुनः तखनिये सुनलके—'चेहों-चेहों'

आ देखलक लड़िकोरी बनल अपना के

चारु बगल भेल थदाथही

परिजन-पुरजन के—

कि लाजे कठौत भऽ उठल

परदेशी पढुना के देखि

थकमकायलि ओ सहसा

भस्वरल कलम बाग भऽ गेलि

खुट्टी टूटल खराम भऽ गेलि

.....

हर पाँच दस वरिस पर 'ई'

अचै छै परदेश कमा

किछु लऽ किछु गमा

दत्त दिनुक तातिल पर

मालिकक कड़ा शासन छै

दू दिन आना दू दिन जाना

(ठीक सऽ ने खाना

(दिक भरि ने पीना)

सिरिफ बचलाहा छओ दिन मजा

रोजे भस्मका

फेनू ठुमका

चलि जाइ छै निरमोहिया

ओ फेनू भूलि जाइए निट्काइ

जे हमर क्यो सिउँ थो छूने छै

हमर जुआनी के पीने छै

परदेशी पढुना के देखि

ओ अनसुआर रहैए

नव सऽ साइ डेबैए

फेनू छोड़ैए

भेर-भेर सोचैए/औनाइए

किछु नहि फुराइ छै

बीबनक ऐ नीयति पर

अपने बरैए

अपने बुताइए

.....

.....की होइ छै शादी-बियाह

साइ-बहुक जिनगी

किछु नजि बुझे छै

मोने-कुमोने

नव पुष्प डेबैए

कुच्छो ने बुझैए

अहिनातिये जीबैए

परदेशी पढुना के देखि